

മൂന്നാം ക്ലാസ് മുതൽ കമ്മ്യൂണിക്കേറ്റീവ് ഇംഗ്ലീഷ് രീതി നടപ്പിലാക്കൽ

- 4. ഓഡിയോ കാസറ്റ് മുഖേനയുള്ള ഭാഷാ പഠനം
- 5. ഐ. റി. സ്കൂൾ പദ്ധതി
- 6. സർവ്വ ശിക്ഷാ അഭിയാൻ പരിപാടി നടപ്പിലാക്കൽ
- 7. മൂല്യ നിർണ്ണയ രീതി പരിഷ്കരിക്കൽ

അൺ എയിഡഡ് സ്കൂളുകളിലെ ഫീസ് പിരിവ്

87 [699] ശ്രീ. ബി. വിജയകുമാർ:

.. കെ. പോരസൺ മാസ്റ്റർ:

.. എം. പി. ഗംഗാധരൻ:

.. എം. മുരളി:

.. കെ. മുഹമ്മദാലി: താഴെ കാണുന്ന ചോദ്യങ്ങൾക്ക്

വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) മുൻ ഗവൺമെന്റിന്റെ കാലത്ത് അൺ എയിഡഡ് സ്കൂളുകളിലെ ഫീസ് പിരിവ് സംബന്ധിച്ച് ന്യൂനപക്ഷ വിഭാഗങ്ങൾ നടത്തുന്ന സ്കൂളുകളും ഭൂരിപക്ഷ വിഭാഗങ്ങൾ നടത്തുന്ന സ്കൂളുകളും തമ്മിൽ എന്തെങ്കിലും വേർതിരിവ് ഏർപ്പെടുത്തിയിരുന്നുവോ;

(ബി) എങ്കിൽ ന്യൂനപക്ഷവിഭാഗങ്ങൾ സ്ഥാപിച്ചു നടത്തി വന്നിരുന്ന അൺ എയിഡഡ് സ്കൂളുകൾ പിരിക്കാൻ അനുവദിച്ച ഫീസിന്റെ വിവരവും മറ്റ് അൺ എയിഡഡ് സ്കൂളുകൾ പിരിക്കാൻ അനുവദിച്ച ഫീസിന്റെ വിവരവും വെളിപ്പെടുത്തുമോ;

(സി) ഭൂരിപക്ഷ വിഭാഗങ്ങൾ സ്ഥാപിച്ചു നടത്തുന്ന അൺ എയിഡഡ് സ്കൂളുകൾ പിരിക്കാൻ അനുവദിച്ച ഫീസിന്റെ വിവരം വെളിപ്പെടുത്തുമോ;

(ഡി) ഫീസ് പിരിവിന്റെ കാര്യത്തിൽ ഭൂരിപക്ഷ വിഭാഗങ്ങൾ നടത്തുന്ന അൺ എയിഡഡ് വിദ്യാലയങ്ങളും ന്യൂനപക്ഷ വിഭാഗങ്ങൾ നടത്തുന്ന വിദ്യാലയങ്ങളും തമ്മിൽ അന്തരം വരുത്തിയതിന്റെ മാനദണ്ഡം വെളിപ്പെടുത്തുമോ?

ഉത്തരം

(എ) ഇല്ല.

(ബി) ചോദ്യം ഉദിക്കുന്നില്ല.

(സി) സ്റ്റാൻഡർഡ് 1 മുതൽ 7 വരെ പ്രതിവർഷം ഒരു കൂട്ടിയിൽനിന്നും 1000 രൂപയും സ്റ്റാൻഡർഡ് 8 മുതൽ 10 വരെ പ്രതിവർഷം ഒരു കൂട്ടിയിൽനിന്നും 1500 രൂപയും ട്യൂഷൻ ഫീസായും ഇതിന്റെ മുന്നിലൊന്നിൽ കൂടാത്ത തുക സ്വൈഷ്യൽ ഫീസായും ഈടാക്കാവുന്നതാണ്. എന്നാണ് കെ. ഇ. ആർ. അദ്ധ്യക്ഷൻ. 12-ലെ പട്ട. 29-ൽ നിഷ്കർഷിച്ചിട്ടുള്ളത്.

(ഡി) ഇത്തരത്തിൽ അന്തരം വരുത്തിയിട്ടില്ല. ഗവൺമെന്റ് നിഷ്കർഷിച്ചിട്ടുള്ള ഫീസ് എല്ലാ വിഭാഗം അൺ എയിഡഡ് സ്കൂളുകൾക്കും പൊതുവായി ബാധകമാണ്. എങ്കിലും ഫീസ് പിരിവ് സംബന്ധിച്ച് പ്രതിപാദിക്കുന്ന കെ. ഇ. ആർ. അദ്യായം 12 നൂ. 30-ൽ ഈ അദ്യായത്തിലെ റൂളുകളൊന്നും ന്യൂനപക്ഷ വിഭാഗങ്ങൾ നടത്തുന്ന സ്കൂളുകൾക്ക് ബാധകമല്ല എന്ന് സൂചിപ്പിച്ചിട്ടുണ്ട്.

എയിഡഡ് സ്കൂൾ അദ്യാപകരുടെ പ്രൊട്ടക്ഷൻ സമ്പ്രദായം.

88 [700] ശ്രീ. യു. സി. രാമൻ:

.. സി. മമ്മൂട്ടി:

.. സി. മൊയിൻകുട്ടി:

.. പി. കെ. കെ. ബാവ: താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) എയ്ഡഡ് സ്കൂളിൽ അദ്യാപകരുടെ പ്രൊട്ടക്ഷൻ വ്യവസ്ഥ നിലവിലുണ്ടോ;

(ബി) ഉണ്ടെങ്കിൽ ഏതു വർഷംവരെ;

(സി) ഇക്കാര്യത്തിൽ ഗവൺമെന്റ് പുതിയ തീരുമാനങ്ങൾ എന്തെങ്കിലും എടുക്കാൻ ഉദ്ദേശിക്കുന്നുണ്ടോ?

ഉത്തരം.

(എ) ഉണ്ട്.

(ബി) 14-7-1997 വരെ. റഗുലർ വേക്കർസികളിൽ നിയമിതരായ എയിഡഡ് സ്കൂൾ അദ്യാപകർക്ക് പ്രൊട്ടക്ഷൻ നൽകാൻ വ്യവസ്ഥയുണ്ട്.

(സി) പ്രൊട്ടക്റ്റഡ് അദ്യാപകരെ പുനർ വ്യവസ്ഥിക്കാൻ തീരുമാനിച്ചിട്ടുണ്ട്.

എസ്. എസ്. എൽ. സി. പരീക്ഷയ്ക്ക് ഗ്രേഡ് സമ്പ്രദായം.

89 [701] ശ്രീ. ഇ. റി. മുഹമ്മദ് ബഷീർ: താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) എസ്. എസ്. എൽ. സി. പരീക്ഷയ്ക്ക് ഈ വർഷം മുതൽ ഗ്രേഡ് സമ്പ്രദായം ഏർപ്പെടുത്താൻ തീരുമാനിച്ചിട്ടുണ്ടോ;

(ബി) ഉണ്ടെങ്കിൽ ഇതുപ്രകാരം എത്ര ഗ്രേഡുകളാണ് നൽകാൻ ഉദ്ദേശിക്കുന്നതെന്ന് വ്യക്തമാക്കുമോ;

(സി) സി. ബി. എസ്. ഇ. 10-ാം ക്ലാസ് പരീക്ഷയ്ക്ക് അനുവദിച്ചിട്ടുള്ള അതേ രീതിയിലുള്ള ഗ്രേഡ് സമ്പ്രദായമാണോ ഇവിടെയും നടപ്പാക്കാൻ ഉദ്ദേശിക്കുന്നതെന്ന് വ്യക്തമാക്കുമോ;